



ក្រសួងទេសចរណ៍
លេខ ០៧៦ ប.ក

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រាជធានីភ្នំពេញ, ថ្ងៃទី ១៣ ខែ មិថុនា ឆ្នាំ ២០០៨

ប្រកាស
ស្តីពីការផ្តល់អាជ្ញាប័ណ្ណទេសចរណ៍
ដល់អាជីវកម្មភោជនីយដ្ឋាន និងអាហារដ្ឋាន

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៧០៤ / ១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ / នស/ រកម / ០១៩៦ / ១៥ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងទេសចរណ៍
- បានឃើញអនុក្រឹត្យលេខ ៣៤ អនក្រ.បក. ចុះថ្ងៃទី ០៥ ខែ សីហា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ២៦ អនក្រ.បក.ចុះថ្ងៃទី ០៣ ខែ ឧសភា ឆ្នាំ ២០០០ ស្តីពីការកែសំរួលមុខងារ និងភារកិច្ចនិងការបង្កើតក្រុមអ្នកច្បាប់ និងនាយកដ្ឋានសហប្រតិបត្តិការណ៍អន្តរជាតិ និងអាស៊ាននៃក្រសួងទេសចរណ៍ ។
- យោងតាមសំណូមពរចាំបាច់របស់ក្រសួងទេសចរណ៍ ។

សម្រេច

ប្រការ ១ : អាជីវកម្មភោជនីយដ្ឋាន និងអាហារដ្ឋាន រួមមាន:

- ភោជនីយដ្ឋាន និងអាហារដ្ឋានទេសចរណ៍
- ភោជនីយដ្ឋាន និងអាហារដ្ឋានក្នុងស្រុក

១- ភោជនីយដ្ឋាន និងអាហារដ្ឋានទេសចរណ៍

ក. ភោជនីយដ្ឋានទេសចរណ៍ គឺជាអាជីវកម្មបំរើសេវាម្ហូបអាហារ និងភេសជ្ជៈដែលមានអ្នកបំរើ មានដំណើរការច្រើនពេល និងរាល់ថ្ងៃនៅគ្រប់ទីកន្លែង ដែលបំរើអោយទេសចរជាធំ ហើយមានប្រភេទដូចជា : ភោជនីយដ្ឋានខ្នាតធំ ភោជនីយដ្ឋានខ្នាតមធ្យម Barbistro ភោជនីយដ្ឋានខ្នាតតូច និងភោជនីយដ្ឋានបៀវហ្មាឌិន :

២២

- ភោជនីយដ្ឋានខ្នាតធំ : គឺជាអាជីវកម្មបំរើសេវាម្ហូបអាហារ ភេសជ្ជៈ ដែលមានអ្នកបំរើ និងមានម្ហូបអាហារភេសជ្ជៈច្រើនមុខសំរាប់ជ្រើសរើស សំភារៈទំនើប ការបំរើសេវាកម្មត្រូវតែខ្ពស់តាមលក្ខណៈស្តង់ដារ មានបំរើអាហារច្រើនពេល និងរៀបចំបំរើក្នុងពិធីផ្សេងៗ មានការប្រគុំតន្ត្រីកំដរនៅពេលល្ងាច និងពេលយប់ ឬគ្មានការប្រគុំតន្ត្រី ។
- ភោជនីយដ្ឋានខ្នាតមធ្យម Barbistro : មានបំរើម្ហូបអាហារជាលក្ខណៈចំអិនស្រាប់ បំរើដោយសេរី (buffet) មានលក់នំនិង ភេសជ្ជៈគ្មានជាតិស្រវឹង ឬមានជាតិស្រវឹងតិច ដែលរៀបចំនៅក្បែរអតិថិជន ការបំរើតាម លក្ខណៈស្តង់ដារកម្ពុជា ។
- ភោជនីយដ្ឋានខ្នាតតូច : មានផ្តល់ម្ហូបអាហារ ភេសជ្ជៈ គ្មានជាតិស្រវឹង ឬមានជាតិស្រវឹងតិចដែលមុខម្ហូបអាហារមានកំណត់ទៅតាមអាហារប័ណ្ណ ហើយពុំមានសំភារៈទំនើប និងពុំមានការប្រគុំតន្ត្រីកំដរ ដែលមានចំនួនកៅអីក្រោម ១០០ ។
- ភោជនីយដ្ឋាន បៀវហ្មាឱនៈ គឺជាភោជនីយដ្ឋានដែលបំរើភេសជ្ជៈគ្រប់ប្រភេទ និងមុខម្ហូបអាហារមានកំណត់ ព្រមទាំងមានប្រគុំតន្ត្រីកំដរសំរាប់ភ្ញៀវជាតិ និងអន្តរជាតិ ច្រៀងនិងស្តាប់កំសាន្ត ។

១. អាហារដ្ឋានទេសចរណ៍ គឺជាអាជីវកម្ម ផ្តល់សេវាម្ហូបអាហារ ភេសជ្ជៈ ដែលមានអ្នកបំរើ ឬបំរើដោយខ្លួនឯង និងការផ្តល់សេវាម្ហូបអាហារ ភេសជ្ជៈមានកំណត់ មានបំរើសេវាម្ហូបអាហារក្រៅពេល អាហារវេចខ្ចប់ និងសាច់អាំង ។ អាហារដ្ឋានខ្លះ មានបំរើច្រើនពេល ខ្លះមានតែមួយពេល ឬពីរពេល ។

❖ អាហារដ្ឋានខ្លះបំរើភេសជ្ជៈជាធំ មានដូចជា:

- Pub : ជាប្រភេទអាជីវកម្ម ដែលបំរើភេសជ្ជៈជាធំ និងអាហារមានកំណត់ដូចជាអាហារត្រជាក់ អាហារវេចខ្ចប់ ជាទូទៅតំលៃសមរម្យ ។
- Hotelbar : ជាប្រភេទអាជីវកម្ម ដែលមានដំណើរការនៅតាមសណ្ឋាគារ ។ អាជីវកម្មប្រភេទនេះ មានបំរើភេសជ្ជៈជាធំ និងអាហារមានកំណត់ ដែលតំរូវអោយអ្នកលាយស្រាដើម្បីលក់ភេសជ្ជៈគ្រប់ប្រភេទ និងមានគុណភាពកម្រិតខ្ពស់ ហើយដំណើរការក្នុងរយៈពេលមានកំណត់ ។
- Coffeebar : ជាប្រភេទអាជីវកម្ម ដែលបំរើភេសជ្ជៈជាធំ មានបច្ចេកទេសកម្រិតខ្ពស់ ដូចជា កាហ្វេ និងមានបំរើជាមួយអាហារបន្លាប់បន្សំ ។
- Coffee House : ជាបារកាហ្វេ ដែលមានលក់កាហ្វេទៅតាមបច្ចេកទេសផ្សេងៗ និងមានលក្ខណៈតុបតែងផ្សេងៗគ្នា ។ ក្រៅពីកាហ្វេក៏មានផ្តល់ភេសជ្ជៈកម្រិតខ្ពស់ ដែលមានជាតិស្រវឹង និងមានដំណើរការ ចាប់ពីពេលបើករហូតដល់អស់ភ្ញៀវ ។
- Drink bar : ជាប្រភេទអាជីវកម្ម ដែលបំរើភេសជ្ជៈលាយ និងមានបំរើអាហារត្រជាក់ក្រៅពេល មានបំរើបន្ថែមនូវកាហ្វេ តែ និងភេសជ្ជៈផ្សេងៗទៀត ។

❖ អាហារដ្ឋានបំរើសេវាម្ហូបអាហារជាធំ:

- Self Service bar: ជាប្រភេទអាជីវកម្មដែលបំរើសេវាដោយខ្លួនឯងមានបំរើម្ហូបអាហារក្តៅ (ស៊ុប) ម្ហូបអាហារដែលចំអិនស្រាប់ ម្ហូបអាហារត្រជាក់ ម្ហូបវេចខ្ចប់ដាក់នៅក្នុងទូកញ្ចក់ មានបំរើភេសជ្ជៈដែលគ្មានជាតិស្រវឹង ឬមានជាតិស្រវឹងតិច ។

- Universal bar: ជាប្រភេទអាជីវកម្ម ដែលបំរើសេវាដោយខ្លួនឯង មានអាហារដ្ឋានតូចៗជាច្រើន រួមគ្នាបង្កើតបានជាកោដនីយដ្ឋាន ហៅថាសហកោដនីយដ្ឋាន ដែលមានម្ហូប អាហារច្រើនមុខសំរាប់ជ្រើសរើសទៅតាមការនិយមរបស់អតិថិជន ។
- Fast food bar: ជាប្រភេទអាជីវកម្ម ដែលបំរើសេវាដោយខ្លួនឯង មានបំរើអាហារក្រៅពេល អាហារត្រជាក់ អាហាររៀនខ្ទប់ ដូចជា Hamburger Pizza ។ល។
- Snack bar: ជាអាជីវកម្មម្ហូបអាហារ ដែលមានអ្នកបំរើ មានបំរើអាហារត្រជាក់ស្រស់ អាហារក្តៅ អាហារក្រៅពេល ភេសជ្ជៈគ្មានជាតិស្រវឹង និងមានជាតិស្រវឹងតិច និងមានបង្អែម ។ ចាប់បើកពីពេលព្រឹករហូតដល់ពេលយប់ ។
- Grill bar: ជាប្រភេទអាជីវកម្ម ដែលបំរើអាហារ ដូចជា សាច់អាំង នំប៉័ងសាច់ ដំឡូងចៀន ត្រីចៀន ។ល។
- ❖Catering bar: ជាប្រភេទអាជីវកម្ម ដែលផលិតម្ហូបអាហារសំរាប់គ្រឹះស្ថានណាមួយ ឬទីកន្លែង កំសាន្តសាធារណៈ ដូចជាអាហារបំរុងទុក អាហាររៀនខ្ទប់ ។ល។

២- កោដនីយដ្ឋាន និងអាហារដ្ឋានក្នុងស្រុក

កោដនីយដ្ឋាន និងអាហារដ្ឋានក្នុងស្រុក គឺជាអាជីវកម្មបំរើសេវាម្ហូបអាហារ និងភេសជ្ជៈមានកំណត់ ពុំមានសំភារៈទំនើប មានដំណើរការតែមួយពេល ឬពីរពេល ។ កោដនីយដ្ឋាន និងអាហារដ្ឋានប្រភេទនេះ មិនស្ថិតនៅតាមតំបន់ទេសចរណ៍ និងបំរើអតិថិជនក្នុងស្រុកជាធំ ដែលមានចំនួនកៅអីក្រោម ១០០ ដូចជា ហាងលក់គុយទាវ ហាងលក់បាយ ហាងកាហ្វេ ។

ប្រការ ២ : - ការផ្តល់អាជ្ញាប័ណ្ណទេសចរណ៍ អោយប្រកបអាជីវកម្ម កោដនីយដ្ឋាន អាហារដ្ឋានទេសចរណ៍ និង ការផ្តាក ការដកហូត បិទអាជីវកម្ម គឺជាសមត្ថកិច្ចរបស់ក្រសួងទេសចរណ៍ ។

ប្រការ ៣ : - ការផ្តល់អាជ្ញាប័ណ្ណ អោយប្រកបអាជីវកម្ម កោដនីយដ្ឋាន អាហារដ្ឋានក្នុងស្រុក និង ការផ្តាក ការដកហូត បិទអាជីវកម្ម គឺជាសមត្ថកិច្ចរបស់អាជ្ញាធរដែនដី តាមរយៈការិយាល័យទេសចរណ៍ ខណ្ឌ ស្រុក ។

ប្រការ ៤ : - ការរៀបចំសុំអាជ្ញាប័ណ្ណកោដនីយដ្ឋាន និងអាហារដ្ឋានទេសចរណ៍ ត្រូវធ្វើឡើងដោយម្ចាស់ ឬអ្នកគ្រប់គ្រង អាជីវកម្មដោយអនុវត្តទៅតាមបែបបទដែលបានកំណត់ ព្រមទាំងត្រូវភ្ជាប់មកជាមួយនូវឯកសារចាំបាច់ មួយចំនួន:

- ក- លិខិតអនុញ្ញាតដាក់ទីតាំងធ្វើអាជីវកម្ម ចេញដោយអាជ្ញាធរដែនដីសំរាប់សំណង់កែច្នៃ ឬជួសជុល ។ ចំពោះលិខិតអនុញ្ញាតសាងសង់សំណង់ថ្មី សំរាប់មុខសញ្ញាអាជីវកម្មកោដនីយដ្ឋាន និងអាហារដ្ឋាន ត្រូវចេញដោយក្រសួង ឬ មន្ទីររៀបចំដែនដីជម្រកស្រូវនិយកម្ម និងសំណង់ ។
- ខ- វិញ្ញាបនប័ត្រ ឬលិខិតបញ្ជាក់ពីការចុះឈ្មោះក្នុងបញ្ជីពាណិជ្ជកម្ម
- គ- លិខិតបញ្ជាក់លើប្រព័ន្ធការពារសន្តិសុខ សុវត្ថិភាព និងអគ្គិភ័យ ចេញដោយក្រសួងមហាផ្ទៃ ឬ ស្នងការដ្ឋាននគរបាលខេត្ត-ក្រុង

ឃ- លិខិតបញ្ជាក់លើអនាម័យចេញដោយក្រសួងសុខាភិបាល ឬមន្ទីរសុខាភិបាល

ង- អត្តសញ្ញាណប័ណ្ណ ឬលិខិតឆ្លងដែន

ច- វិញ្ញាបនបត្រធានារ៉ាប់រង អំពីការទទួលខុសត្រូវសាធារណៈ

ឆ- លិខិតយល់ព្រមជាលាយលក្ខណ៍អក្សររបស់ម្ចាស់ បើសិនអ្នកគ្រប់គ្រងមិនមែនជាម្ចាស់កម្មសិទ្ធិ

ជ- សញ្ញាបត្រ ឬ វិញ្ញាបនបត្ររបស់អ្នកគ្រប់គ្រង ដែលបញ្ជាក់ការសិក្សាមុខជំនាញបដិសណ្ឋារកិច្ច ឬ គ្រប់គ្រងទេសចរណ៍ ។

ប្រការ ៥ : - ការរៀបចំសំអាងអាជ្ញាប័ណ្ណភោជនីយដ្ឋាន អាហារដ្ឋានក្នុងស្រុក ត្រូវធ្វើឡើងដោយម្ចាស់ ឬអ្នកគ្រប់គ្រង អាជីវកម្ម ដោយអនុវត្តទៅតាមបែបបទដែលបានកំណត់ ព្រមទាំងត្រូវភ្ជាប់មកជាមួយនូវឯកសារចាំបាច់ មួយចំនួន:

ក- លិខិតអនុញ្ញាតដាក់ទីតាំងធ្វើអាជីវកម្ម ចេញដោយអាជ្ញាធរដែនដី សំរាប់សំណង់កែច្នៃ ឬជួសជុល ។ ចំពោះលិខិតអនុញ្ញាតសាងសង់សំណង់ថ្មី សំរាប់មុខសញ្ញាអាជីវកម្មភោជនីយដ្ឋាន និងអាហារដ្ឋាន ត្រូវចេញដោយក្រសួង ឬមន្ទីររៀបចំដែនដីជម្រកស្រូវ និងសំណង់ ។

ខ- វិញ្ញាបនបត្រ ឬលិខិតបញ្ជាក់ពីការចុះឈ្មោះក្នុងបញ្ជីពាណិជ្ជកម្ម ចេញដោយមន្ទីរពាណិជ្ជកម្ម

គ- លិខិតបញ្ជាក់លើប្រព័ន្ធការពារសន្តិសុខ សុវត្ថិភាព និងអគ្គិភ័យ ចេញដោយស្នងការដ្ឋាននគរបាល ខេត្ត-ក្រុង

ឃ- លិខិតបញ្ជាក់លើអនាម័យ ចេញដោយមន្ទីរសុខាភិបាលខេត្ត-ក្រុង

ង- អត្តសញ្ញាណប័ណ្ណ ឬលិខិតឆ្លងដែន

ច- វិញ្ញាបនបត្ររបស់អ្នកគ្រប់គ្រង ដែលបញ្ជាក់ការសិក្សាមុខជំនាញបដិសណ្ឋារកិច្ច ចេញដោយមន្ទីរ ទេសចរណ៍ ។

ប្រការ ៦ : ការដាក់ទីតាំងអាជីវកម្មភោជនីយដ្ឋានបៀវត្សាឱន ត្រូវស្ថិតនៅចំងាយយ៉ាងតិច ២០០ម៉ែត្រ ពីសាលារៀន មន្ទីរពេទ្យ វត្តអារាម ស្ថានទូត និងកន្លែងស្នាក់នៅរដ្ឋបាលសំខាន់ៗ ។

ប្រការ ៧ : - អាជ្ញាប័ណ្ណភោជនីយដ្ឋាន និងអាហារដ្ឋានទេសចរណ៍ ត្រូវបានចេញអោយប្រើប្រាស់ក្រោយពីអាជីវករបានបំពេញសំណុំឯកសារ ក្នុងការដាក់ពាក្យសុំធ្វើអាជីវកម្មបានគ្រប់គ្រាន់និងត្រឹមត្រូវ យ៉ាងយូរក្នុងរយៈពេល ៣០ថ្ងៃ នៃថ្ងៃធ្វើការ គិតចាប់ពីថ្ងៃបានដាក់ពាក្យ ។ ក្នុងករណីដែលក្រសួង មន្ទីរទេសចរណ៍ខេត្ត-ក្រុង បដិសេធមិនផ្តល់ ឬមិនបន្តអាជ្ញាប័ណ្ណភោជនីយដ្ឋាន និងអាហារដ្ឋាន ក្រសួង មន្ទីរទេសចរណ៍ នឹងបញ្ជាក់ ហេតុផលជាលាយលក្ខណ៍អក្សរជូនដល់អាជីវករ មិនលើសពី ១០ថ្ងៃ នៃថ្ងៃធ្វើការ គិតចាប់ពីថ្ងៃទទួលពាក្យ ។

- អាជ្ញាប័ណ្ណភោជនីយដ្ឋាន និងអាហារដ្ឋានក្នុងស្រុក ត្រូវបានចេញអោយប្រើប្រាស់ក្រោយពីអាជីវករបានបំពេញសំណុំឯកសារដូចបានកំណត់ខាងលើ ក្នុងការដាក់ពាក្យសុំធ្វើអាជីវកម្មបានគ្រប់គ្រាន់និងត្រឹមត្រូវ យ៉ាងយូរក្នុងរយៈពេល ១២ថ្ងៃ នៃថ្ងៃធ្វើការ គិតចាប់ពីថ្ងៃបានដាក់ពាក្យ ។ ក្នុងករណីដែលអាជ្ញាធរដែនដី បដិសេធមិនផ្តល់ឬមិនបន្ត អាជ្ញាប័ណ្ណភោជនីយដ្ឋាន និងអាហារដ្ឋានក្នុងស្រុក អាជ្ញាធរដែនដី នឹងបញ្ជាក់ ហេតុផលជាលាយលក្ខណ៍អក្សរជូនដល់អាជីវករ មិនលើសពី ០៥ថ្ងៃ នៃថ្ងៃធ្វើការ គិតចាប់ពីថ្ងៃទទួលពាក្យ ។

ប្រការ ៨ : - នៅពេលអ្នកស្នើសុំអាជ្ញាប័ណ្ណ បានបំពេញគ្រប់គ្រាន់ និងត្រឹមត្រូវតាមបែបបទ ដូចមានកំណត់ក្នុងប្រការ៤ ក្រសួង មន្ទីរទេសចរណ៍ខេត្ត-ក្រុង ឬ អាជ្ញាធរដែនដី នឹងចេញអាជ្ញាប័ណ្ណ សំរាប់ធ្វើអាជីវកម្ម ដែលមានសុពលភាពរយៈពេល ០១ឆ្នាំ ។

- ក្នុងករណីអាជីវករមិនអាចបំពេញបែបបទអោយបានគ្រប់គ្រាន់ និងទាន់ពេលវេលានោះ អ្នកស្នើ អាចស្នើសុំដោយធ្វើកិច្ចសន្យាសុំជំពាក់ឯកសារជាបណ្តោះអាសន្ននិងបានបំពេញក្នុងរយៈពេល០៣ខែ ។ ស្ថិតក្នុងករណីនេះក្រសួង មន្ទីរទេសចរណ៍ ឬ អាជ្ញាធរដែនដី នឹងចេញអាជ្ញាប័ណ្ណ សំរាប់ធ្វើអាជីវកម្មជាបណ្តោះអាសន្ន និងមានសុពលភាពរយៈពេល ០៣ខែ ។ បន្ទាប់ពីបានបំពេញឯកសារគ្រប់គ្រាន់ និងត្រឹមត្រូវតាមកិច្ចសន្យាក្រសួង មន្ទីរទេសចរណ៍ ឬអាជ្ញាធរដែនដី នឹងផ្តល់អាជ្ញាប័ណ្ណ ដែលមានសុពលភាពរយៈពេល ០១ឆ្នាំ ជូនដល់អតិថិជន ។

ប្រការ ៩ : អាជ្ញាប័ណ្ណមានសុពលភាពសំរាប់រយៈពេល១ឆ្នាំ គិតចាប់ពីថ្ងៃចេញច្បាប់អនុញ្ញាត ។ មុនពេលផុតសុពលភាពអាជ្ញាប័ណ្ណ អាជីវករត្រូវដាក់ពាក្យសុំបន្ត ដោយភ្ជាប់ជាមួយនូវអាជ្ញាប័ណ្ណចាស់ និងប័ណ្ណពន្ធដារ អោយបាន០១ខែ មុនថ្ងៃផុតកំណត់ ក្នុងរយៈពេលដែលបានដាក់ពាក្យសុំបន្តអាជ្ញាប័ណ្ណ អាជីវករនៅតែមានសិទ្ធិធ្វើអាជីវកម្ម រហូតដល់ថ្ងៃដែលក្រសួង មន្ទីរទេសចរណ៍ ឬអាជ្ញាធរដែនដី ពិនិត្យសំរេចលើលក្ខណៈសម្បត្តិក្នុងការផ្តល់អាជ្ញាប័ណ្ណបន្តអាជីវកម្ម ។

ប្រការ ១០ : ពេលមានការផ្ទេរ លក់ ជួល បិទ អាជីវកម្ម ការផ្លាស់ប្តូរទីតាំងអាជីវកម្ម ផ្លាស់ប្តូរអ្នកគ្រប់គ្រងអាជីវករ ត្រូវដាក់ពាក្យតាមរយៈមន្ទីរទេសចរណ៍ខេត្ត-ក្រុង ឬអាជ្ញាធរដែនដីអោយបានមុន ០៣ខែ ។

ប្រការ ១១ :

❖ ការបង់ប្រាក់សុំអាជ្ញាប័ណ្ណភោជនីយដ្ឋាន និងអាហារដ្ឋានទេសចរណ៍ ដើម្បីសុំបើកដំណើរការអាជីវកម្មដំបូង ឬបន្តត្រូវបានកំណត់ដូចខាងក្រោម:

ក- ការបង់ប្រាក់បើកអាជីវកម្មឆ្នាំដំបូង:

- ភោជនីយដ្ឋាន ខ្នាតធំ :
 - ចំណុះ ១០១នាក់-២០០នាក់ = ៦០០.០០០ រៀល
 - ចំណុះ ២០១នាក់-៣០០នាក់ = ១.០០០.០០០ រៀល
 - ចំណុះ ៣០១នាក់ ឡើងទៅ = ១.២០០.០០០ រៀល
- ភោជនីយដ្ឋាន ខ្នាតមធ្យម Barbistro : = ៦០០.០០០ រៀល
- ភោជនីយដ្ឋាន ខ្នាតតូច
 - ចំណុះ ៥០នាក់-១០០នាក់ = ៤០០.០០០ រៀល
 - ចំណុះ ក្រោម ៥០នាក់ = ២០០.០០០ រៀល
- ភោជនីយដ្ឋាន បៀរហ្គាឌិន : ៨០០.០០០ រៀល
- អាហារដ្ឋាន :
 - ចំណុះ ៥១នាក់ឡើង = ៤០០.០០០ រៀល
 - ចំណុះ ៥០នាក់ចុះ = ២០០.០០០ រៀល

ខ-ការផ្លាស់ប្តូរទីតាំង ឬប្តូរអ្នកគ្រប់គ្រង ត្រូវបង់ ១០ភាគរយ នៃទឹកប្រាក់ដែលបានកំណត់ក្នុងប្រការ ១១ "ក" ។

* ការបង់ប្រាក់សុំអាជ្ញាប័ណ្ណភោជនីយដ្ឋាន និងអាហារដ្ឋានក្នុងស្រុក ការបើកអាជីវកម្មដំបូង បន្ត ផ្លាស់ប្តូរទីតាំង ផ្លាស់ប្តូរអ្នកគ្រប់គ្រង ត្រូវកំណត់ដោយអាជ្ញាធរដែនដី ។

ប្រការ ១២ :- ម្ចាស់ ឬអ្នកគ្រប់គ្រងអាជីវកម្មត្រូវដាក់ពាក្យសុំដំបូង ឬបន្តអាជ្ញាប័ណ្ណ ព្រមទាំងទទួលយកអាជ្ញាប័ណ្ណ នៅមន្ទីរទេសចរណ៍ខេត្ត-ក្រុង ឬការិយាល័យទេសចរណ៍ខណ្ឌ ស្រុក ។
- អាជ្ញាប័ណ្ណ ដែលត្រូវពិនិត្យ និងសំរេចដោយមន្ទីរទេសចរណ៍ខេត្ត-ក្រុង ឬអាជ្ញាធរដែនដី ត្រូវកំណត់រយៈពេល ១២ថ្ងៃ នៃថ្ងៃធ្វើការ ។
- ចំពោះអាជ្ញាប័ណ្ណដែលត្រូវពិនិត្យ និងសំរេចដោយក្រសួងទេសចរណ៍ មន្ទីរទេសចរណ៍ ត្រូវទទួលពាក្យសុំ និងចុះត្រួតពិនិត្យមូលដ្ឋានអាជីវកម្ម ហើយបញ្ជូនមកក្រសួងទេសចរណ៍ ក្នុងរយៈពេល០៥ថ្ងៃ នៃថ្ងៃធ្វើការ ក្រសួងទេសចរណ៍ (នាយកដ្ឋាន ឧស្សាហកម្មទេសចរណ៍) ត្រូវទទួលនិងពិនិត្យពាក្យសុំនេះ ហើយស្នើសុំការសំរេចចេញអាជ្ញាប័ណ្ណទេសចរណ៍ ក្នុងរយៈពេល ១២ថ្ងៃនៃថ្ងៃធ្វើការ ។ ករណីចាំបាច់ក្រសួងទេសចរណ៍អាចចុះត្រួតពិនិត្យឡើងវិញលើមូលដ្ឋានអាជីវកម្មនោះ ក្នុងរយៈពេល ០៥ថ្ងៃ នៃថ្ងៃធ្វើការ គិតចាប់ពីថ្ងៃដែលបានទទួលពាក្យសុំ ។ ក្រសួងទេសចរណ៍នឹងបញ្ជូនអាជ្ញាប័ណ្ណទេសចរណ៍ ដែលរួចជាស្ថាពរ ទៅមន្ទីរទេសចរណ៍ ក្នុងរយៈពេល ០៣ថ្ងៃ ។

ប្រការ ១៣ :- អាជីវករដែលទទួលបានអាជ្ញាប័ណ្ណ ត្រូវប្រើប្រាស់អាជ្ញាប័ណ្ណនេះអោយបានត្រឹមត្រូវ និងត្រូវគោរពអនុវត្តតាមការណែនាំ និងបទប្បញ្ញត្តិរបស់ក្រសួងទេសចរណ៍ ។
- ករណីមានការខូចខាត ឬបាត់បង់អាជ្ញាប័ណ្ណ អាជីវករត្រូវធ្វើលិខិតជាលាយលក្ខណ៍អក្សរ បញ្ជាក់ពីមូលហេតុច្បាស់លាស់ និងមានការបញ្ជាក់ពីអាជ្ញាធរមានសមត្ថកិច្ច ដើម្បីស្នើសុំអាជ្ញាប័ណ្ណទេសចរណ៍បណ្តោះអាសន្នឡើងវិញ ក្នុងរយៈពេល៣០ថ្ងៃ គិតពីថ្ងៃដែលខូចខាត ឬបាត់បង់ ។

ប្រការ ១៤ : ក្នុងករណីការធ្វើអាជីវកម្មដោយ :
ក-ការធ្វើអាជីវកម្ម ដោយប្រើប្រាស់អាជ្ញាប័ណ្ណហួសសុពលភាព ឬអនុវត្តមិនបានត្រឹមត្រូវតាមការណែនាំរបស់ក្រសួងទេសចរណ៍ អាជីវករនឹងត្រូវទទួលនូវការផាកពិន័យ ចំនួនទឹកប្រាក់ ២០០ ភាគរយ (ពីររយភាគរយ) នៃថ្លៃបង់ ។ ប្រសិនបើអាជីវករមិនអនុវត្តលើការផាកពិន័យនេះ ក្នុងរយៈពេល០៣ខែ ក្រសួង មន្ទីរទេសចរណ៍ ឬអាជ្ញាធរដែនដី នឹងផ្អាកការធ្វើអាជីវកម្ម ឬដកហូតអាជ្ញាប័ណ្ណ និងបិទអាជីវកម្ម ។
ខ-ការធ្វើអាជីវកម្មដោយគ្មានអាជ្ញាប័ណ្ណ នឹងត្រូវទទួលការព្រមានជាលាយលក្ខណ៍អក្សរ និងបិទអាជីវកម្ម ។
គ-ក្នុងករណីក្រសួង មន្ទីរទេសចរណ៍ ឬអាជ្ញាធរដែនដីរកឃើញថា អាជីវករបានផ្តល់ព័ត៌មានមិនពិត ឬប្រឌិតឯកសារពាក់ព័ន្ធនឹងពាក្យសុំធ្វើអាជីវកម្ម ក្រសួង មន្ទីរទេសចរណ៍ ឬអាជ្ញាធរដែនដី មានសិទ្ធិដកអាជ្ញាប័ណ្ណ ឬ ផ្អាកអាជីវកម្ម ។ ៤

✓

ឃ-ករណីអាជីវកម្មប្រព្រឹត្តល្មើសនឹងច្បាប់បញ្ញត្តិទាំងឡាយរបស់រដ្ឋ និងត្រូវដកហូតអាជ្ញាប័ណ្ណ បិទអាជីវកម្ម ព្រមទាំងទទួលទោសតាមច្បាប់ជាធរមាន ។

ប្រការ ១៥ : -នៅពេលមូលដ្ឋានអាជីវកម្ម ត្រូវទទួលបានការផ្អាកឬដកហូតអាជ្ញាប័ណ្ណ ក្រសួង មន្ទីរទេសចរណ៍ ឬអាជ្ញាធរ ដែនដី នឹងចេញសេចក្តីជូនដំណឹងជាលាយលក្ខណ៍អក្សរ ផ្ញើដល់ម្ចាស់ឬអ្នកគ្រប់គ្រង ដើម្បីទទួលប្រតិបត្តិ តាម ។ ក្នុងករណីសេចក្តីជូនដំណឹងមិនអាចធ្វើបានដល់ម្ចាស់ ឬអ្នកគ្រប់គ្រងដោយប្រការណាមួយ ឬក៏ សាមីខ្លួនជាម្ចាស់ ឬអ្នកគ្រប់គ្រងបដិសេធមិនព្រមទទួលស្គាល់ នោះសេចក្តីជូនដំណឹងនឹងត្រូវបិទនៅខាង មុខក្រុមហ៊ុន ឬមូលដ្ឋានអាជីវកម្ម ហើយត្រូវបានចែងចំលងផ្ញើដល់សមាគមទេសចរណ៍ក្នុងស្រុក និង ភ្នាក់ងារមានសមត្ថកិច្ច ដើម្បីទុកជាព័ត៌មាន ។

ប្រការ ១៦ : ការផ្អាក ការដកហូតអាជ្ញាប័ណ្ណមានរយៈពេលកំណត់មិនលើសពី ០៦ ខែ ។ ក្នុងរយៈពេលផ្អាក ឬដកហូត អាជ្ញាប័ណ្ណនេះ មូលដ្ឋានអាជីវកម្មមិនត្រូវបានអនុញ្ញាតអោយធ្វើសកម្មភាពឡើយ ។ ក្រោយពីផុតកំណត់ ពេលនៃការផ្អាក ឬដកហូត ម្ចាស់ ឬអ្នកគ្រប់គ្រងត្រូវធ្វើលិខិតស្នើសុំមកក្រសួង មន្ទីរទេសចរណ៍ ឬអាជ្ញាធរ ដែនដី ដើម្បីសុំដំណើរការអាជីវកម្មឡើងវិញ ។

ប្រការ ១៧ : បុគ្គលណាមួយដែលរារាំងដល់ការងារត្រួតពិនិត្យ ឬផ្តល់អាជ្ញាប័ណ្ណក្នុងបន្តិច មិនត្រឹមត្រូវផ្ទុយទៅនឹងបទបញ្ញត្តិ របស់ក្រសួងទេសចរណ៍នឹងត្រូវទទួលនូវវិធានការរដ្ឋបាល ឬទទួលទោសតាមច្បាប់ជាធរមាន ។

ប្រការ ១៨ : ០៣ ខែ ក្រោយពីការចុះហត្ថលេខាលើប្រកាសនេះ ក្រសួង មន្ទីរទេសចរណ៍ ឬអាជ្ញាធរដែនដីនឹងមិនអនុញ្ញាត អោយធ្វើអាជីវកម្ម ភោជនីយដ្ឋាន អាហារដ្ឋានទេសចរណ៍ ឬភោជនីយដ្ឋាន អាហារដ្ឋានក្នុងស្រុក ដោយគ្មាន អាជ្ញាប័ណ្ណទៀតឡើយ ។

ប្រការ ១៩ : បទបញ្ញត្តិទាំងឡាយណាដែលផ្ទុយទៅនឹងខ្លឹមសារនៃប្រកាសនេះ ត្រូវទុកជានិរាករណ៍ ។

ប្រការ ២០ : ប្រកាសនេះមានអានុភាពតិចតួចចាប់ពីថ្ងៃចុះហត្ថលេខាតទៅ ។ *Handwritten signature*

- កន្លែងទទួល
- អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យ សម្តេចនាយករដ្ឋមន្ត្រី
 - ទីស្តីការគណៈរដ្ឋមន្ត្រី
 - គ្រប់ក្រសួង-ស្ថាប័ន
 - គ្រប់សាលា ខេត្ត-ក្រុង ដើម្បីជូនជ្រាប
 - គ្រប់មន្ទីរទេសចរណ៍ ខេត្ត-ក្រុង ដើម្បីមុខការ
 - គ្រប់អាជីវកម្មភោជនីយដ្ឋាន និង អាហារដ្ឋាន ដើម្បីអនុវត្ត
 - រាជកិច្ច
 - ឯកសារ-កាលប្បវត្តិ

